

15 -ാം കേരള നിയമസഭ

9 -ാം സമ്മേളനം

നക്ഷത്രചിഹ്നമിട്ട ചോദ്യം നം. 95

11-09-2023 - ൽ മറുപടിയ്ക്ക്

ഭൂമി സംബന്ധമായ സേവനങ്ങൾക്ക് ഏകീകൃത പോർട്ടൽ

ചോദ്യം		ഉത്തരം	
ശ്രീ ഇ ചന്ദ്രശേഖരൻ, ശ്രീമതി സി. കെ. ആശ, ശ്രീ. സി.സി. മുഹമ്മദ്		ശ്രീ. കെ. രാജൻ (റവന്യൂ-ഭവനനിർമ്മാണ വകുപ്പ് മന്ത്രി)	
(എ)	<p>എല്ലാവർക്കും ഭൂമി എല്ലാ ഭൂമിക്കും രേഖ, എല്ലാ സേവനങ്ങളും സ്മാർട്ട് എന്ന പദ്ധതിയുടെ ഭാഗമായി സംസ്ഥാനത്ത് നടപ്പിലാക്കുന്ന ഡിജിറ്റൽ റീ-സർവ്വെ നടപടികളുടെ പുരോഗതി വിശദമാക്കുമോ;</p>	(എ)	<p>എല്ലാവർക്കും ഭൂമി, എല്ലാ ഭൂമിക്കും രേഖ, എല്ലാ സേവനങ്ങളും സ്മാർട്ട് എന്നീ പ്രഖ്യാപിത ലക്ഷ്യങ്ങളോടെ നാളിതുവരെ ഡിജിറ്റലായി സർവ്വെ ചെയ്ത 116 വില്ലേജുകൾ ഒഴികെ ബാക്കി വരുന്ന 1550 വില്ലേജുകളുടേയും ഡിജിറ്റൽ സർവ്വെ റിക്കാർഡുകൾ നാലു വർഷം കൊണ്ട് പൂർത്തിയാക്കുന്നതിനുള്ള 858.42 കോടി രൂപയുടെ ബുഹത് പദ്ധതിയായ "ഡിജിറ്റൽ റീസർവ്വെ" 2022 നവംബർ 1ന് സർക്കാർ തുടക്കം കുറിച്ചിട്ടുള്ളതാണ്. ആദ്യ ഘട്ടം എന്ന നിലയിൽ 339.438 കോടി രൂപയുടെ ഭരണാനുമതി ലഭ്യമാക്കി പ്രവർത്തനം ആരംഭിച്ച ടി പദ്ധതിയുടെ ആദ്യത്തെ മൂന്ന് വർഷങ്ങളിൽ 400 വില്ലേജുകൾ വീതവും, നാലാം വർഷം 350 വില്ലേജുകളും സർവ്വെ ചെയ്ത് ആകെ 1550 വില്ലേജുകളുടെ ഡിജിറ്റൽ റീസർവ്വെ നാലു വർഷത്തിനുള്ളിൽ പൂർത്തിയാക്കുന്നതിനാണ് ലക്ഷ്യമിട്ടിട്ടുള്ളത്. ആദ്യ ഘട്ടത്തിൽ തിരഞ്ഞെടുത്ത 200 വില്ലേജുകളിൽ 32 വില്ലേജുകളുടെ 9(2) പ്രകാരമുള്ള നോട്ടീഫിക്കേഷൻ പ്രസിദ്ധീകരിച്ച് തുടർ നടപടികൾ പുരോഗതിയിലാണ്. മറ്റ് വില്ലേജുകളുടെ സർവ്വെ ജോലികളും രണ്ടാം ഘട്ട വില്ലേജുകളുടെ പ്രാരംഭ ജോലികളും അന്തിമ ഘട്ടത്തിലാണ്.</p>
(ബി)	<p>ഡിജിറ്റൽ റീ-സർവ്വെ പ്രവർത്തനങ്ങൾ ആരംഭിച്ച വില്ലേജുകളിൽ സർവ്വെ അതിരടയാള നിയമം സെക്ഷൻ 9(2) പ്രകാരമുള്ള വിജ്ഞാപനം പുറപ്പെടുവിച്ചിട്ടുണ്ടോ; വിശദമാക്കുമോ;</p>	(ബി)	<p>ആദ്യ ഘട്ടത്തിൽ തിരഞ്ഞെടുത്ത 200 വില്ലേജുകളിൽ 32 വില്ലേജുകളെ മാതൃകാ വില്ലേജുകളായി (model village) തിരഞ്ഞെടുത്തിട്ടുള്ളതും 9(2) പ്രകാരമുള്ള നോട്ടീഫിക്കേഷൻ പ്രസിദ്ധീകരിച്ചിട്ടുള്ളതുമാണ്. 9(2) പ്രകാരമുള്ള നോട്ടീഫിക്കേഷൻ പ്രസിദ്ധീകരിച്ചിട്ടുള്ള വില്ലേജുകളുടെ ലിസ്റ്റ് അനുബന്ധമായി ചേർക്കുന്നു.</p>
(സി)	<p>സർവ്വെ, റവന്യൂ, രജിസ്ട്രേഷൻ വകുപ്പുകളുടെ ഭൂമി സംബന്ധമായ സേവനങ്ങൾ ഏകജാലക</p>	(സി)	<p>സർവ്വെ, റവന്യൂ, രജിസ്ട്രേഷൻ വകുപ്പുകളുടെ ഭൂമി സംബന്ധമായ സേവനങ്ങൾ ഏകജാലക സംവിധാനത്തിൽ ലഭ്യമാകുന്നതിനുള്ള ഏകീകൃത</p>

	<p>സംവിധാനത്തിൽ ലഭ്യമാകുന്നതിനുള്ള ഏകീകൃത പോർട്ടൽ സജ്ജമായിട്ടുണ്ടോയെന്ന് വ്യക്തമാക്കുമോ;</p>	<p>പോർട്ടൽ സജ്ജമായി വരികയാണ്. ഡിജിറ്റൽസർവെ മാനേജ്മെന്റ് കൂടാതെ, എല്ലാ ഭൂമി ഇടപാടുകളിലും പൗരന്മാർക്ക് ഏകജാലക സേവനം സാധ്യമാക്കുന്നതിനുള്ള ഒരു ഇന്റഗ്രേറ്റഡ് ലാൻഡ് ഇൻഫർമേഷൻ മാനേജ്മെന്റ് സിസ്റ്റവും (ILIMS) കൂടി "എന്റെ ഭൂമി" വഴി ആസൂത്രണം ചെയ്തിട്ടുണ്ട്. ഇതിലൂടെ ഭൂസംബന്ധമായ സേവനങ്ങൾ നൽകി വരുന്ന രജിസ്ട്രേഷൻ, റവന്യൂ സർവ്വേ എന്നീ മൂന്ന് പ്രധാന വകുപ്പുകളിലെ ഭൂസേവനങ്ങളെ സംയോജിപ്പിക്കുന്നതിനും, പൊതുജനങ്ങൾക്ക് സമഗ്രമായ സേവനം നൽകുന്ന ഏകജാലക ഓൺലൈൻ പ്ലാറ്റ്ഫോമാക്കി മാറ്റുന്നതിനും ഇതിലൂടെ ലക്ഷ്യമിടുന്നു.</p>
<p>(ഡി)</p>	<p>ഡിജിറ്റൽ റീ-സർവ്വെ ജോലികൾ പൂർത്തീകരിച്ച വില്ലേജുകളിലെ ഭൂമി സംബന്ധമായ വിവരങ്ങൾ അറിയുന്നതിനുള്ള നൂതന സംവിധാനങ്ങൾ എന്തെല്ലാമെന്ന് വിശദമാക്കുമോ;</p>	<p>(ഡി) "എന്റെ ഭൂമി" എന്ന പേരിൽ സർവ്വേ, റവന്യൂ രജിസ്ട്രേഷൻ വകുപ്പുകളുടെ ഭൂമി സംബന്ധമായ സേവനങ്ങൾ ഏകജാലക സംവിധാനത്തിൽ ലഭ്യമാകുന്നതിനുള്ള ഏകീകൃത പോർട്ടൽ സജ്ജമാക്കി വരുന്നു. ഡിജിറ്റൽ റീ-സർവ്വെ ജോലികൾ പൂർത്തീകരിച്ച വില്ലേജുകളിലെ ഭൂമി സംബന്ധമായ വിവരങ്ങൾ ഇതിലൂടെ അറിയുവാൻ സാധിക്കുന്നതാണ്. www.entebhoomi.kerala.gov.in എന്ന വെബ് അഡ്രസ്സ് ടൈപ്പ് ചെയ്ത് പൊതുജനങ്ങൾക്ക് ഈ പോർട്ടലിൽ രജിസ്റ്റർ ചെയ്യാവുന്നതും തുടർന്ന് ലഭ്യമാകുന്ന യൂസർ ഐഡി, പാസ് വേർഡ് ഉപയോഗിച്ച് തങ്ങളുടെ വിവരങ്ങൾ വില്ലേജ് രേഖകളിൽ Relis ഡാറ്റയിൽ ഉൾപ്പെട്ട് വന്നിട്ടുണ്ടോ എന്ന് പരിശോധിക്കാവുന്നതാണ്. ഉടമസ്ഥാവകാശം ഉള്ള ഭൂമിയുടെ വിവരങ്ങൾ Relis രേഖകളിൽ ഉൾപ്പെടാതിരിക്കുകയോ തെറ്റായി രേഖപ്പെടുത്തുകയോ ചെയ്യുന്ന പക്ഷം കരം തീരുവ, പട്ടയം, ആധാരം, കോടതി ഉത്തരവ് തുടങ്ങിയ അവകാശ രേഖകളുടെ പകർപ്പുകൾ സഹിതം പ്രസ്തുത വിവരം അറിയുന്നതിനുള്ള സംവിധാനം പോർട്ടലിൽ ലഭ്യമാക്കിയിട്ടുണ്ട്.</p>
<p>(ഇ)</p>	<p>ഡിജിറ്റൽ റീ-സർവ്വെ സംബന്ധിച്ച പരാതികൾ പരിഹരിക്കുന്നതിന് നിലവിൽ എന്തെല്ലാം സംവിധാനങ്ങളാണ് ഏർപ്പെടുത്തിയിട്ടുള്ളത്; വിശദമാക്കുമോ?</p>	<p>(ഇ) പൊതുജന പങ്കാളിത്തത്തോടെയാണ് ഡിജിറ്റൽസർവ്വെ നടത്തുന്നത്. പദ്ധതി സംബന്ധിച്ച വിവരം ജനങ്ങളെ ബോധവൽക്കരിക്കുന്നതിനും, പദ്ധതിയുടെ പ്രാധാന്യത്തെ കുറിച്ച് വിശദീകരിക്കുന്നതിനും, പദ്ധതിയെ സംബന്ധിച്ച ആശങ്കകൾ പരിഹരിക്കുന്നതിനും ആദ്യഘട്ട സർവ്വെയ്ക്കായി തെരഞ്ഞെടുത്ത വില്ലേജുകളിലെ എല്ലാ വാർഡുകളിലും തദ്ദേശ സ്വയംഭരണ സ്ഥാപനങ്ങളുടെ സഹകരണത്തോടെ സ്പെഷ്യൽ ഗ്രാമ സഭകളായി സർവ്വെ സഭകളും സർവ്വെ ജാഗ്രതാ സമിതിയും</p>

സംഘടിപ്പിച്ച് ഡിജിറ്റൽ സർവെ പദ്ധതിയെ സംബന്ധിച്ച് വിശദീകരണം നൽകിവരുന്നു. കൂടാതെ സർവെ സംബന്ധമായ സംശയങ്ങൾക്ക് മറുപടി നൽകുന്നതിനായി 1800-4255-080 എന്ന ടോൾഫ്രീ നമ്പർ നൽകിയിട്ടുള്ളതും, ഡിജിറ്റൽ സർവെ പദ്ധതിയുമായി ബന്ധപ്പെട്ട എല്ലാ വിവരങ്ങളും പൊതു ജനങ്ങളിലേയ്ക്ക് എത്തിക്കുന്നതിനും സർവ്വേ സംബന്ധിച്ച് പൊതുജനങ്ങളുടെ പരാതികൾ പരിഹരിക്കുന്നതിനും എന്റെ ഭൂമി" എന്ന ഓൺലൈൻ പോർട്ടലും വകുപ്പ് സജ്ജീകരിച്ചിട്ടുള്ളതുമാണ്. സർവെ ചെയ്യുന്ന വിവരം ഭൂവുടമസ്ഥരുടെ മൊബൈൽ ഫോണിൽ SMS ആയി നൽകുന്നതിനുള്ള സംവിധാനവും പദ്ധതിയുടെ ഭാഗമായി നടപ്പിലാക്കിയിട്ടുണ്ട്.

സെക്ഷൻ ഓഫീസർ

9 (2) Published Villages Status

Sl.No	Dist/AD	Taluk	9 (2) Published Villages
1	NTA	Varkala	Ottoor
2	TVM	Thiruvananthapuram	Veiloor
3	KLM	kollam	Mangad
4	PTA	Kozhancheri	Omlur
5	ALP	cherthala	Kadakkarappally
6	KTM	vaikam	Udayanapuram
7	IDK	Udumpanchola	Erattayar
8	EKM	Kanayannor	Kanayannoor
9	TSR	Thrissur	Alappat
10	PKD	Pattambi	Thirumittacode1
11	MLP	Tirur	Ponmundam
12	KKD	koyilandi	Thikkodi
13	WYD	Mananthavadi	Valad
14	KNR	kannur	Azhikode South
15	KNR	Kannur	Valapattanam
16	KNR	Kannur	Kanichar
17	KNR	Thalassery	Thalassery
18	KNR	Thalassery	Kottayam
19	KNR	Kannur	Puzhathi
20	KNR	Kannur	Pallikkunnu
21	KNR	Kannur	Kannur2
22	KSD	Manjeswaram	Ujjar Ulvar
23	KSD	Manjesaram	Bombrana
24	KSD	Manjesaram	Hosabettu
25	KSD	Manjesaram	Bangaramanjeswaram
26	KSD	Manjesaram	Kuluru
27	KSD	Manjesaram	Kadambar
28	KSD	Manjesaram	Shiriya
29	KSD	Kasaragod	Thalakara
30	KSD	Kasaragod	Kalanadu
31	KSD	Kasaragod	Adukkathabayal
32	KSD	Majeswaram	Majibayal
Grand Total			32